

एनसीएल की प्रेरणा एवं संजीवनी महिला समितियों ने लगाए प्याऊ

बढ़ती गर्मी में राहगीरों को शीतल पेय जल उपलब्ध कराने हेतु एनसीएल की महिला समितियां लगातार आगे आ रही हैं। इसी कड़ी में शनिवार को बीना क्षेत्र की प्रेरणा महिला समिति एवं खड़िया क्षेत्र की संजीवनी महिला समिति ने स्थानीय इलाकों में प्याऊ लगाए।

प्रेरणा महिला समिति की अध्यक्ष श्रीमती विजय लक्ष्मी राय के नेतृत्व में समिति की सदस्याओं ने शनिवार को बीना बस स्टैंड पर प्याऊ लगाया, जिस पर राहगीरों एवं यात्रियों को ठंडा पानी उपलब्ध कराया जा रहा है। यह प्याऊ बस स्टैंड से यात्रा कर रहे यात्रियों की सुविधा में महत्वपूर्ण योगदान देगा। कार्यक्रम के आयोजन में प्रेरणा महिला समिति की श्रीमती सुधा मिस्त्री, श्रीमती आशा सिंह, श्रीमती जानकी स्वामी, श्रीमती सीमा त्रिपाठी, श्रीमती दीप्ती जैन सहित अन्य सदस्याओं ने सहयोग दिया।

खड़िया की संजीवनी महिला समिति ने तपती गर्मी में राहगीरों को ठंडा पेयजल उपलब्ध कराने हेतु खड़िया क्षेत्र में आवासीय परिसर के माइनर्स चौराहे एवं शक्तिनगर बस स्टैंड निःशुल्क प्याऊ लगाया। संजीवनी महिला समिति की सचिव श्रीमती शहनाज़ गोरी के नेतृत्व में समिति की सदस्याओं ने राहगीरों को गुड़, चना, लड्डू, आदि खिलाकर प्याऊ का शुभारंभ किया।

सभी प्याऊ पर महिला समितियों की ओर से गर्मी के पूरे मौसम के दौरान ठंडा पेयजल उपलब्ध कराया जाएगा।